

دل کی بات

## دینی مدارس کے خلاف آپریشن کی نئی مہم

پاکستان کے دینی مدارس حکمرانوں کی آنکھوں میں خاربن کر بری طرح کھٹک رہے ہیں اور حکمران کسی نہ کسی طرح ان کے گرد گھیرا تنگ کر کے، انہیں اپنے نصب اعین اور خدمت دین کے اعلیٰ وارف مقاصد سے ہٹا کر امریکی ایجنسیز اور عزم ائمہ کی تنجیل کرنا چاہتے ہیں۔ ایک منظم منصوبہ بندی کے تحت گزشتہ ماہ سے دینی مدارس پر پولیس چھاپوں، علماء، مدرسین اور طلباء پر ۱۲۔۱۴ میں پی او اور دیگر دفعات میں جھوٹے مقدمات قائم کر کے انہیں گرفتار کرنے، دین اسلام کے ان نہتے خدام پر ظلم و تشدد کرنے اور انہیں قتل کرنے، خوف و ہراس اور وحشت و دھشت کا ماحول پیدا کرنے کا سلسلہ جاری ہے۔ خاص طور پر دینی مدارس کے نصاب تعلیم میں تبدیلی کے حکومتی عزم ائمہ کی شکست اور علماء کی فتح کے بعد ایسی ظالمانہ سرگرمیوں میں تیزی آئی ہے۔

حضرت مفتی نظام الدین شامزی کی شہادت، جامعۃ الرشید کراچی کی وین پر حملے کے نتیجے میں جامعہ کے خادم کی شہادت، جامعہ بنوریہ کراچی کے ریسٹورنٹ میں بم دھاکے اور طلباء کی شہادت، متعدد مجلس عمل فیصل آباد کے رہنمای قاری نور محمد کی پولیس حراست میں تشدید سے شہادت، مسجد مبارک فیصل آباد پر پولیس چھاپے اور علماء و طلباء کی گرفتاریاں، لال مسجد اسلام آباد، جامعہ فرید یہ اسلام آباد اور مدرسہ حفصہ (اللبناں) اسلام آباد پر پولیس چھاپے، مسجدوں کی بے حرمتی، چادر اور چار دیواری کے قدس کی پامالی اور اسی طرح ملک کے مختلف شہروں میں قومی محافظ پولیس کی اسی مقاش کی کارروائیاں آخر کس پر گرام اور منسوبے کا حصہ ہیں؟ کیا حکومت دینی قوتوں کو ہر اس کر کے ان پر خوف اور دھشت مسلط کر کے، پابند سلاسل کر کے، تشدید کے ذریعے قتل کر کے خدمت دین کے ظفیم الشان نصب اعین سے دور کر سکے گی؟ ہم سمجھتے ہیں محض ایک خواب ہے، جس کی تعبیر اہل دین کے حق میں تو یقیناً ہو گی مگر دین دشمنوں، کرانے کے قاتلوں اور امریکی نوکروں کے حق میں کبھی نہیں ہو گی۔

دینی مدارس کا نسب نامہ ارض حرم کی پہلی درس گاہوں ”دارالرقم“ اور ”صفہ“ سے جاملتا ہے۔ آزمائشیں ان اصحاب صدق و صفا پر بھی آئی تھیں جو اللہ اور اس کے رسول ﷺ کے منتخب اور محبوب تھے۔ ان قدسی صفت انسانوں کی کامیابی کا راز یہی تھا کہ انہوں نے ایمان قبول کیا۔ اللہ اور اس کے رسول ﷺ کے ساتھ عہد و فوا کو پورا کیا، دین اسلام پر کامل استقامت اختیار کی، آزمائش و مصیبت میں صبر کیا اور اللہ تعالیٰ سے مدد مانگی۔ پھر رب رحیم و کریم اُن پر مہربان ہوا

، اس کی مدد آئی اور وہ دین کی جماعتیں میں سخرو ہو گئے۔

دارالعلوم دیوبند میں انارکے پودے کے نیچے چٹائی پر پیٹھ کر تعلیم دین کے جس مقدس کام کا آغاز ہوا تھا، وہ زوال آشنا نہیں ہو گا۔ محمد قاسم نانوتوئی اور محمود حسنؒ کی علمی، سیاسی اور جہادی تحریک نے بر صغیر کو آزادی سے ہمکنار کیا اور اسی تحریک کے اثرات آج وسطی ایشیاء اور یورپ تک پھیل چکے ہیں۔ مصائب اُن پر بھی آئے لیکن وہ ثابت قدم رہے۔ اور پھر و کان حقاً علینا نصر المومنین کے مصداق بن گئے۔

قارئین! جب آپ یہ سطور پڑھ رہے ہوں گے۔ اس وقت طلن عزیز کی باغ ڈوار ایک نئے نو میلے امپورٹڈ وزیر اعظم جناب شوکت عزیز کے ہاتھوں میں ہو گی۔ ہمیں کوئی خوش نہیں ہے۔ ان سے بھی، ہی کچھ ہونے کی امید ہے، جو ان کے پیشوور کرتے رہے ہیں۔ اقتدار کی اس میوزیکل چیز کے تمام کردار ایک جیسے ہیں۔ ان میں ہمارے قبیلے کا کوئی بھی فرد شامل نہیں۔

دینی مدارس کے علماء و طلباء، دینی جماعتوں اور اداروں کے رہنماء خوب جانتے ہیں کہ امریکی انتخابات میں بہش کامیاب ہوں یا جان کیری اور پاکستان میں شوکت عزیز وزیر اعظم بنیں یا کوئی اور انہیں اس کا کچھ فائدہ نہیں۔ ان کا فائدہ صرف اور صرف اسی میں ہے کہ چہار جانب سے بے نیاز ہو کر سیاست افغانگ کے ہزار دام فریب سے نکل کر، شش جہات میں قرآن کا بیغام پہنچانا ہے۔ حدیث کا درس دینا ہے اور اسوہ رسول اکرم ﷺ کو عام کرنا ہے۔ ہمیں تو رہوؤں کی ٹھوکریں کھانا، مگر جانا ہے۔

مولانا محمد یوسف لدھیانوی شہید، مولانا محمد اعظم طارق شہید اور مفتی نظام الدین شاہزادی شہید حبیم اللہ کے وارث اللہ کی رحمت سے مایوس نہیں۔ مولانا عبداللہ شہید کے فرزندان مولانا عبدالعزیز اور مولانا عبدالرشید غازی کے حوصلے بلند ہیں۔ مفتی محمد نعیم نے صبر کا دامن نہیں چھوڑا۔ جامعۃ الرشید کے خادمان دین پر عزم ہیں۔ قاری نور محمد شہید کے ورثا استقامت کا پہاڑ ہیں اور پاکستان کے تمام دینی مدارس کے علماء و طلباء، دینی جماعتوں کے قائدین اور کارکنان اپنی منزل کی طرف عزم، حوصلے، صبر اور ہمت کے ساتھ رواں دواں ہیں۔ یہ مصائب، مشکلات، آفات و بلیات، سب عارضی ہیں۔ آخر اللہ کا دین غالب آئے گا۔ واتم الاعلوں ان کنتم مونین

ہر چند بگولہ مضطرب ہے، اک جوش تو اس کے اندر ہے  
اک رقص تو ہے اک وجہ تو ہے، بے چین سہی برباد سہی